



## धर्मप्रांतीय उपासना आयोग, वसई

### देवमाता मरिया सण - ०१ जानेवारी २०२३

### श्रद्धावंतांच्या प्रार्थना

**धर्मगुरु :** माझ्या बंधू भगिनींनो, ह्या दिवसात आमच्या तारणा-या परमेश्वराची दया आणि प्रेम आम्हामध्ये प्रकट झाले आहे . आपल्या स्वतःच्या सत्कृत्यांवर नक्हे तर अग्निल मानवजातीवरील त्याच्या प्रेमावर विश्वास ठेऊन आपण आपल्या प्रार्थना परमेश्वराला अर्पण करू या .

**प्रतिसाद :** प्रभो, आमची प्रार्थना एक .

१. आपले पोप फान्सिस, आर्चिविशप फेलिक्स, धर्मगुरु व व्रतस्थ ह्यांना देवमाता पवित्र मरिया हिच्या मध्यस्थीने ह्या नवीन वर्षात आपले प्रेषितीय कार्य करण्यास कृपा आणि चांगल्या आरोग्याची देणगी मिळावी म्हणून आपण प्रार्थना करू या .
२. सर्व राष्ट्र प्रमुखांनी जगातील युद्धमय परिस्थिती नाहीशी करून सर्व देशात शांती प्रस्थापित करण्यासाठी तसेच आपल्या देशवासींयाचे जीवन सुखी व आनंदी करण्यासाठी विशेष प्रयत्न करावेत म्हणून आपण प्रार्थना करू या .
३. आज ग्विस्तसभा पवित्र मरियेचा देवमाता म्हणून विशेष गौरव करीत आहे . देवमाता मरीया आपल्या सर्वांची माता आहे . ह्या मातेचा गौरव करीत असताना तिच्या ममतेवर आपणास सदैव विसंबून राहता यावे म्हणून आपण प्रार्थना करू या .
४. आजपासून सुरु होत असलेल्या नवीन वर्षात आपल्या धर्मग्रामात व धर्मप्रांतात होणा-या सर्व कार्यक्रमावर तसेच रोम येथे संपन्न होत असलेल्या सिनडवर परमेश्वराचा विशेष आशीर्वाद असावा म्हणून आपण प्रार्थना करू या .
५. प्रभूच्या सामर्थ्यशाली कृपेने आपल्याला चांगल्या आरोग्याची देणगी लाभावी, नवी स्वप्ने, नवी उमेद उराशी वाळगून मोठ्या विश्वासाने ह्या नवीन वर्षाची आपल्याला सुरुवात करता यावी तसेच सर्व प्रकारच्या नैसर्गिक आपत्तीपासून आपले रक्षण व्हावे म्हणून आपण प्रार्थना करू या .

थोडावेळ शांत राहून आपण आपल्या वैयक्तिक हेतूंसाठी प्रार्थना करू या .

**धर्मगुरु :** हे प्रभो परमेश्वरा, प्रेमाने आणि आपले कौमार्य न गमावता मरियेने आमचा प्रभू आणि तुझा पुत्र येशू ग्विस्त ह्याला जन्म दिला . तिला आमच्या प्रार्थना तुझ्यासमोर सादर करू दे . ही प्रार्थना आम्ही आमच्या प्रभूग्विस्ताद्वारे करतो .